IL-KUMMISSJONI EWROPEA 


ĦAskThePresident u fSpaceChat — Termini u kundizzjonijiet 
Eliġibbiltà 


1. Il-parteċipazzjoni hija miftuħa biss għal individwi li jaġixxu fil-kapaċità personali tagħhom. 
Kwalunkwe entrata mibgħuta minn ġurnalisti u rappreżentanti tal-media mhux se tiġi 
kkunsidrata. 

2. Il-parteċipanti li għandhom inqas minn 18-il sena jrid ikollhom awtorizzazzjoni tal-ġenituri. 


Regoli tad-dħul 


3. Il-parteċipanti jridu jibagħtu filmati mhux itwal minn 30 sekonda. 
4. Il-parteċipanti jridu jixxerjaw l-entrati fuq Instagram permezz ta' stories, feed posts u Messaġġi 
Diretti, permezz ta' Facebook Messenger, permezz ta' Twitter jew billi jibagħtu email lil 


COMM-SOCIAL-MEDIA-TEAMQOec.europa.eu. 


5. Il-parteċipanti jridu jittaggjaw lill-Kummissjoni Ewropea fuq dawn il-pjattaformi. 

6. Kullparteċipant jista' jibgħat kemm irid filmati. 

7. Il-parteċipanti li għandhom inqas minn 18-il sena jridu jżidu awtorizzazzjoni tal-ġenituri ffirmata 
ma' kull filmat li jibagħtu. 

8. Il-parteċipanti magħżula jridu jaċċettaw l-istqarrija ta' privatezza u jimlew il-formola ta' kunsens 


biex ikunu eliġibbli. 
Kundizzjonijiet 


9. Il-Kummissjoni Ewropea ma taċċetta l-ebda responsabbiltà għal filmati li jintilfu, jiġu korrotti, jew 
jintbagħtu ħażin, jiġri kif jiġri dan. 

10. Il-Kummissjoni Ewropea fl-ebda ċirkostanza mhi se tkun responsabbli għal kwalunkwe telf, ħsara, 
dannu jew korriment personali tal-parteċipanti jew tal-partijiet terzi u lanqas għal proprjetà, 
ikkawżata jew imġarrba b'rabta mar-reġistrazzjoni u s-sottomissjoni tal-mistoqsija b'filmat. 

11. Il-Kummissjoni ma tista' tinżamm responsabbli għall-ebda spiża mġarrba mill-parteċipanti biex 
jieħdu sehem f'dan l-eżerċizzju. 


Skeda taż-żmien 


12. Se jiġi ddefinit tul ta' żmien speċifiku biex jintbagħtu l-mistoqsijiet fuq il-posts ta' Facebook, 
Instagram u Twitter u l-parteċipanti magħżula se jiġu kkuntattjati ftit wara l-iskadenza għas- 
sottomissjonijiet. 


Kriterji tal-għażla 


13. Il-kriterji tal-għażla se jkunu: l-aderenza mat-Termini u l-Kundizzjonijiet, il-kwalità tal-filmat u r- 
rilevanza tal-mistoqsija. 

14. L-għażla se ssir minn panel magħmul minn staff tal-Kummissjoni Ewropea f'isem il-Kummissjoni 
Ewropea abbażi tal-kriterji tal-eliġibbiltà u tad-dħul u se jagħżel il-ħames kontributi l-aktar 
b'saħħithom. Se nikkuntattjaw lill-ħames parteċipanti u se nitolbuhom jaqblu mal-istqarrija tal- 
privatezza tal-protezzjoni tad-data u ma' dawn it-Termini u l-Kundizzjonijiet. 


Ħlasijiet 


15. 


16. 


Il-Kummissjoni Ewropea jew kwalunkwe organizzazzjoni oħra li topera f'isimha, fl-ebda mument 
mhi se titlob xi forma ta' ħlas jew xiri għall-parteċipazzjoni f'dan l-eżerċizzju. 

Il-parteċipanti huma kollha responsabbli għal kwalunkwe nefqa jew spiża li jistgħu jġarrbu 
b'riżultat tal-parteċipazzjoni billi jirrekordjaw u jibagħtu filmat (inkluża kwalunkwe spiża għall- 
aċċess tal-Internet). 


Aċċettazzjoni tar-regoli 


17. 


18. 


19. 


Is-sottomissjoni ta' entrata tikkostitwixxi l-aċċettazzjoni tat-Termini ta' Użu ta' Instagram, 
Facebook u Twitter. 

Billi jibagħtu entrata, il-parteċipanti jaqblu li jiġu kkuntattjati mill-Kummissjoni Ewropea permezz 
ta' Instagram, Facebook, Twitter jew bl-email. 

Il-Kummissjoni Ewropea tirriżerva d-dritt li temenda jew tbiddel dawn it-Termini u l- 
Kundizzjonijiet fi kwalunkwe mument, mingħajr avviż u timpenja ruħha li taġġornahom fil-paġna 
web iddedikata. Hi r-responsabbiltà tal-parteċipant li jikkonsulta t-Termini u l-Kundizzjonijiet 
b'mod regolari fl-indirizz imsemmi qabel biex isir jaf bi kwalunkwe bidla. 


Skwalifika 


20. 


21. 


L-entrati li ma jikkonformawx mat-Termini u l-Kundizzjonijiet elenkati hawn fuq jistgħu jiġu 
skwalifikati mingħajr avviż minn qabel. 

Il-parteċipanti li ma jaqblux mat-Termini u l-Kundizzjonijiet jew mal-ipproċessar tad-data 
personali tagħhom jew li jirtiraw l-approvazzjoni tat-Termini u l-Kundizzjonijiet se jiġu 
awtomatikament skwalifikati. 


Drittijiet tal-awtur 


22. 


23. 


24. 


25. 


Il-parteċipanti jirrappreżentaw u jiġġustifikaw li huma l-uniċi awturi u detenturi tad-drittijiet tal- 
kontenut/tax-xogħol tagħhom inkluż fl-entrata tagħhom (jekk ikun hemm), u li ma kisru u mhu se 
jiksru l-ebda dritt tal-awtur, dritt tal-privatezza, dritt tal-immaġini, jew xi dritt ieħor ta' 
kwalunkwe parti terza. 

Kwalunkwe evidenza ta' plaġjariżmu, li tinkludi l-użu mhux awtorizzat tal-lingwaġġ u l-ħsibijiet ta' 
awtur ieħor, u r-rappreżentazzjoni ta' dawn bħala tagħhom stess, tirriżulta fi skwalifika. 
Il-parteċipanti jikkonfermaw ukoll li l-kontenut kollu hu ħieles biex jiġi rilaxxat, li jfisser li l- 
partijiet terzi kollha involuti li ħolqu jew ipparteċipaw, b'xi mod, għall-ħolqien tal-kontenut taw il- 
kunsens tagħhom minn qabel għall-użu spjegat hawn fuq. 

Minbarra li għandhom id-drittijiet tal-awtur u drittijiet relatati, il-parteċipanti jiddikjaraw li 
kkonformaw mal-liġijiet kollha rilevanti (drittijiet tal-awtur, drittijiet tal-privatezza, eċċ.) fil- 
produzzjoni tal-filmat tagħhom u li kisbu d-drittijiet neċessarji kollha u kisbu l-permessi neċessarji 
kollha. Il-parteċipanti jridu jikkunsidraw li dan jista' jinkludi x-xogħol ta' partijiet terzi (bħal disinji 
arkitettoniċi, skulturi, ritratti jew trademarks) jew drittijiet tal-immaġni (jekk ritratt juri persuni 
identifikabbli). 

Il-parteċipanti ma jistgħux jiffilmjaw persuni privati mingħajr il-kunsens tagħhom. It-tfal 
għandhom bżonn awtorizzazzjoni tal-ġenituri biex jidhru fil-filmat. Jekk jibagħtu entrata, il- 
parteċipanti jittrasferixxu b'mod irrevokabbli bħala proprjetà dinjija tal-Unjoni Ewropea, l-entrata 
u d-drittijiet kollha tal-proprjetà intellettwali relatati mal-entrata. L-Unjoni Ewropea takkwista d- 
drittijiet esklużivi li tuża l-entrata, fejn 'tuża' tfisser b'mod partikolari l-ħażna, l-arkivjar, ir- 
riproduzzjoni, l-editjar, il-modifika, id-distribuzzjoni, il-prestazzjoni, l-ippubblikar, l-ipprintjar, il- 
wiri, ix-xandir, id-disponibbiltà, il-komunikazzjoni lill-pubbliku, inkluż fuq il-media soċjali, il- 
ħolqien ta' xogħlijiet derivattivi, is-sinkronizzar, it-traduzzjoni jew l-użu b'xi mod ieħor tal-entrata, 
f'formati diġitali kif ukoll materjali. 


26. L-Unjoni Ewropea takkwista wkoll id-dritt li tawtorizza l-użu mill-ġdid tal-entrata f'konformità 
mad-Deċiżjoni tal-Kummissjoni tat-12 ta' Diċembru 2011 dwar l-użu mill-ġdid ta' dokumenti tal- 
Kummissjoni (2011/833/UE). 

27. Il-parteċipant irid jirrinunzja wkoll id-dritt tiegħu li jiġi identifikat bħala l-awtur tal-entrata għall- 
finijiet tal-użu msemmi hawn fuq. Jekk jibgħat l-entrata, il-parteċipant jiġġustifika li abbażi tad- 
dritt morali tiegħu taħt id-drittijiet tal-awtur mhux se joġġezzjona li ismu jissemma' jew ma 
jissemmiex meta l-entrata tiġi ppreżentata lill-pubbliku (pereżempju meta tiġi ppubblikata fuq il- 
media soċjali). 


Liġi applikabbli 


28. Kwalunkwe kontroversja li tikkonċerna dawn it-Termini u l-Kundizzjonijiet għandha tkun 
irregolata mil-liġi tal-Unjoni Ewropea, ikkumplementata fejn meħtieġ mil-liġijiet sostantivi tal- 
Belġju. F'każ li xi tilwima, kontroversja jew pretensjoni li tirriżulta mis-suġġett jew li għandha 
x'taqsam miegħu ma tkunx tista' tissolva b'mod amikevoli bejn il-Parteċipant u l-Unjoni Ewropea, 
għandha tiġi sottomessa lill-ġurisdizzjoni esklużiva tal-qrati ta' Brussell. 


Protezzjoni tad-data 


29. Din l-attività qed tiġi organizzata mid-Direttorat Ġenerali għall-Komunikazzjoni tal-Kummissjoni 
Ewropea, l-Unità A1 (il-Kontrollur tad-Data). 

30. L-informazzjoni personali kollha miġbura, jekk ikun hemm, (isem, nazzjonalità, data tat-twelid, 
indirizz tal-posta, indirizz tal-email, numru tat-telefon, kontijiet tal-media soċjali) se tinżamm 
mill-Kontrollur tad-Data, il-Proċessur tad-Data jew ir-rappreżentanti ta' fiduċja tagħhom u se 
tintuża biss għall-fini ta' din l-attività ta' komunikazzjoni. Din id-data mhux se tingħata lil partijiet 
terzi. Id-data se tinżamm sa sena wara t-tmiem tal-perjodu ta' sottomissjoni u mbagħad se 
titħassar awtomatikament. 

31. Il-Kummissjoni Ewropea hija impenjata għall-protezzjoni tad-data personali. Kwalunkwe data 
personali hija pproċessata f'konformità mar-Regolament (UE) 2018/1725. L-informazzjoni 
personali kollha pproċessata mid-Direttorat Ġenerali għall-Komunikazzjoni jew il-kuntratturi 
tiegħu hija ttrattata skont dan. Il-parteċipanti jistgħu jikkonsultaw l-istqarrija ta' privatezza 
speċifika għal aktar informazzjoni rigward l-ipproċessar tad-data personali tagħhom u jeżerċitaw 
id-drittijiet billi jużaw id-dettalji ta' kuntatt previsti hawn. 

32. Jekk il-parteċipanti jixtiequ jivverifikaw liema elementi ta' data personali huma maħżuna, jitolbu 
li jimmodifikawhom, jikkoreġuhom, jew iħassruhom, jew jekk għandhom mistoqsijiet dwar l- 
informazzjoni pproċessata fil-kuntest ta' din l-attività, jew dwar id-drittijiet tagħhom, għandhom 
jikkuntattjaw lit-tim ta' appoġġ tal-Kontrollur tad-Data f'dan l-indirizz: COMM-SOCIAL-MEDIA- 
TEAM (Dec.europa.eu. 

33. Jekk dan ma jkunx biżżejjed biex jissolva t-tħassib tagħhom, għandhom jikkuntattjaw lill- 
Kontrollur Ewropew għall-Protezzjoni tad-Data (EDPS). Id-dettalji ta' kuntatt, u d-dettalji tad- 
drittijiet tas-suġġett tad-data, huma disponibbli fuq is-sit web tal-EDPS f'dan l- 


indirizz: https://edps.europa.eu/. 
Kuntatt 


34. Fil-każ li parteċipant jixtieq jirtira l-approvazzjoni tat-Termini u l-Kundizzjonijiet, jista' jikkuntattja 
lill-Unità tal-Komunikazzjoni Strateġika tal-Kummissjoni Ewropea tad-Direttorat Ġenerali għall- 
Komunikazzjoni fuq dan l-indirizz: 

COMM-SOCIAL-MEDIA-TEAM(ec.europa.eu. 

35. Fil-każ li parteċipant jixtieq jagħmel mistoqsijiet qabel jew wara li jibgħat il-filmat tiegħu, jista' 

jikkuntattja lill-Unità organizzattiva fuq dan l-indirizz: 


COMM-SOCIAL-MEDIA-TEAMOQec.europa.eu. 


